


## निरीक्षण टिप्पणी

निरीक्षणकर्ता अधिकारी का नाम	:-	विजय किरन आनन्द (आई0ए0एस0)
निरीक्षणकर्ता अधिकारी का पदनाम	:-	जिलाधिकारी, शाहजहाँपुर
निरीक्षण का दिनांक	:-	19-04-2016
निरीक्षित ग्राम का नाम	:-	अजीजपुर जिगनेरा, विकास खण्ड, ददरौल

दिनांक 19.04.2016 को ग्राम अजीजपुर जिगनेरा विकास खण्ड ददरौल का निरीक्षण किया गया कि निरीक्षण के दौरान श्री पुलकित खरे, मुख्य विकास अधिकारी, श्री पी0पी0 त्रिपाठी, जिला विकास अधिकारी, श्री अजय प्रकाश, परियोजना निदेशक, जिला ग्राम्य विकास अधिकरण, अधिशासी अभियन्ता, लोक निर्माण विभाग, जिला बेसिक शिक्षा अधिकारी, अधिशासी अभियन्ता, विद्युत वितरण खण्ड, जिला कार्यक्रम अधिकारी, परियोजना अधिकारी, नेडा, जिला प्रोबेशन अधिकारी, जिला अल्पसंख्यक कल्याण अधिकारी, जिला विकलांग कल्याण अधिकारी, पशु चिकित्सा अधिकारी, जिला कृषि अधिकारी, जिला पूर्ति अधिकारी, जिला सूचना अधिकारी, उप जिलाधिकारी सदर, तहसीलदार, सदर, खण्ड विकास अधिकारी, ददरौल, ग्राम प्रधान श्रीमती कन्या देवी एवं अन्य सम्बन्धित अधिकारी/कर्मचारी उपस्थित थे।

डा0 राममनोहर लोहिया समग्र ग्राम विकास योजनान्तर्गत वर्ष-2015-16 हेतु चयनित नवगठित ग्राम पंचायत अजीजपुर जिगनेरा की वर्ष 2011 जनगणना के अनुसार कुल जनसंख्या 1167 है, जिसमें अनु0जाति के 32 परिवारों सहित कुल 188 परिवार हैं। प्राथमिक विद्यालय अजीजपुर जिगनेरा के प्रांगण में आयोजित बैठक में लगभग 500 ग्रामवासी उपस्थित थे। बैठक में उपस्थित अधिकारियों द्वारा ग्रामवासियों को उनके एवं ग्रामपंचायत के विकास हेतु शासन द्वारा संचालित होने वाली विभिन्न योजनाओं की विस्तृत रूप से जानकारी देते हुए विभागीय कार्यक्रमों/लक्ष्यों एवं वर्तमान प्रगति की जानकारी उपस्थित ग्रामवासियों को दी गयी। जिलाधिकारी, मुख्य विकास अधिकारी, खण्ड विकास अधिकारी, उपजिलाधिकारी, तहसीलदार, प्रभारी चिकित्सा अधिकारी, अवर अभियन्ता विद्युत, जिला बेसिक शिक्षा अधिकारी, खण्ड शिक्षा अधिकारी, ग्राम पंचायत अधिकारी, किसान सहायक, लेखपाल के मोबाइल नम्बर विद्यालय की दीवार/पंचायत घर पर बाल पेंटिंग द्वारा लिखवाये जाये। विभिन्न विभागों के ग्राम स्तरीय अधिकारियों/कर्मचारियों को इस ग्राम में उपस्थित रहने हेतु दिन निर्धारित किया जाये। सभी विभागों के ग्राम स्तरीय अधिकारी/कर्मचारी 10 से 12 बजे तक सार्वजनिक स्थान/प्राथमिक विद्यालय पर उपस्थित रहकर जन समस्याओं का निराकरण करेंगे एवं 12 से 02 बजे तक भ्रमण करने के बाद निर्धारित स्थल पर जाकर समस्या का निराकरण करायेगे आदि निर्देश दिये गये।



**1-सम्पर्क मार्ग :-**

यह मार्ग जो 02 किलोमीटर लम्बा है, शाहजहाँपुर-फर्रुखाबाद राष्ट्रीय राजमार्ग से जुड़ा है, सड़क की स्थिति जर-जर है जिस पर पैच लगाकर उसे ठीक करने की कोशिश की गयी है परन्तु मार्ग की स्थिति संतोषजनक नहीं है सड़क के किनारे टूटे हुये है जिसकी मरम्मत/ठीक कराये जाने की आवश्यकता है।

(कार्यवाही-अधिशायी अभियन्ता,लो0नि0वि0निर्माण खण्ड-1)

**2-विद्युतीकरण :-**

श्री अशोक सुन्दरम,अधिशायी अभियन्ता,विद्युत वितरण खण्ड-प्रथम द्वारा अवगत कराया गया कि इस ग्राम में कुल 05 ट्रांसफार्मर है,जिसमें से 04 ट्रांसफार्मर पुराने तथा 01 नया ट्रांसफार्मर लगाया गया है और बिजली के 24 खम्बे है। ग्रामवासियों द्वारा नये विद्युत कनेक्शन कराये जाने की माँग की गयी,जिसके दृष्टिगत अधिशायी अभियन्ता,विद्युत वितरण को निर्देशित किया गया कि दिनांक 23.04.2016 को ग्राम में विद्युत शिविर लगाया जाये और इच्छुक ग्रामवासियों को तत्काल नियमानुसार कनेक्शन सम्बन्धी कार्यवाही करना सुनिश्चित करें और स्वयं भी निरीक्षण कर ले और क्षेत्र में जहाँ-जहाँ तार ढीले पाये जाये उनको तत्काल ठीक करवाये तथा प्राथमिक विद्यालय अजीजपुर जिगनेरा के ऊपर से निकल रही विद्युत लाइन को तत्काल हटाया जाये। अधिशायी अभियन्ता,विद्युत के अनुसार विद्युत लाइन हटाने में होने वाला व्यय रू0 88,000-00 होगा,जिसके लिए ग्राम विकास अधिकारी/ग्राम प्रधान को निर्देशित किया गया कि इसका भुगतान ग्राम निधि से किया जाये।

(अधिशायी अभियन्ता,विद्युत/खण्ड विकास अधिकारी)

**3-सी0सी0 रोड/के0सी0 ड्रेन :-**

अवर अभियन्ता, ग्रामीण अभियन्त्रण विभाग द्वारा सी0सी0रोड/के0सी0ड्रेन के सम्बन्ध में जानकारी देते हुए अवगत कराया गया कि इस ग्राम में कुल 24 गलिया है, जिसमें 05 गलियों में सी0सी0रोड/के0सी0ड्रेन पूर्ण की गयी है। मौके पर अवर अभियन्ता, ग्रामीण अभियन्त्रण विभाग, शाहजहाँपुर को निर्देशित किया गया कि ग्राम में अवशेष कच्ची नालियों की कल तक सूची बना ले नालियों से पानी की निकासी ड्रेन बनाकर की जाये जिन स्थानों पर पानी का बहाव अधिक है वहाँ पर नालियों को और गहरा करके पानी की निकासी सुनिश्चित कराया जाये, जो कच्ची गलियों है उनका सत्यापन करने के उपरान्त प्राक्कलन बनाकर प्रस्तुत करना सुनिश्चित करें, सी0सी0/के0सी0ड्रेन का कार्य संतोषजनक न होने एवं अधिकतर गलियाँ कच्ची पाई गयी जिसके लिए अवर अभियन्ता, ग्रामीण अभियन्त्रण विभाग का माह अप्रैल,2016 का वेतन रोका जाता है। साथ ही अधिशायी अभियन्ता,ग्रामीण अभियन्त्रण विभाग को निर्देशित किया जाता है कि ग्राम में अधूरी व कच्ची पडी गलियों को अविलम्ब सी0सी0/के0सी0ड्रेन से तैयार कर आख्या प्रस्तुत करें।

(अधिशायी अभियन्ता,आर0ई0डी0)

**4-स्वच्छ शौचालय :-**

प्रभारी सहायक विकास अधिकारी (पंचायत) श्री महाराज सिंह ने अवगत कराया कि ग्राम में स्वच्छ शौचालय निर्माण का लक्ष्य 220 का प्राप्त हुआ था, जिसके सापेक्ष 148 स्वच्छ शौचालय निर्मित कराये गये है और 12 निर्माणाधीन है तथा शेष 60 शौचालय का निर्माण कार्य शीघ्र ही पूर्ण करा दिया जायेगा। सहायक विकास अधिकारी(पंचायत) के अनुसार ग्राम में कुल 50 प्रतिशत ग्रामीणों द्वारा शौचालयों का प्रयोग किया जा रहा है। निरीक्षण के दौरान शौचालयों के निर्माण ने घटिया सामग्री प्रयोग किये जाने की शिकायत मिली, शौचालयों में रोशनदान नहीं बनाया गया जिससे शौचालय में अधेरा था शौचालय का दरबाजा अत्यधिक निम्न स्तर का लगाया गया, सहायक विकास अधिकारी(पंचायत) को निर्देशित किया जाता है कि तत्काल मानक के अनुसार स्वच्छ शौचालयों को पूर्ण कराना सुनिश्चित करें जिन शौचालयों में रोशनदान नहीं है उन्हें तत्काल बनवाये और जिन शौचालयों में घटिया दरबाजों का प्रयोग किया गया है उनको तत्काल बदलवाकर उनके स्थान पर निर्धारित मानक के अनुसार दरबाजे लगवाना सुनिश्चित करें तथा उपस्थित ग्रामीणों को शौचालय का प्रयोग किये जाने के लिये प्रेरित करते हये अबगत कराया गया कि "गरीबी की वजह से बीमारी नहीं होती, बल्कि बीमारी की वजह से गरीबी होती है।"

(जिला पंचायत राज अधिकारी)



#### 5-इन्दिरा आवास/लोहिया आवास

श्री अजय प्रकाश, परियोजना निदेशक, जिला ग्राम्य विकास अभिकरण द्वारा इन्दिरा/लोहिया आवास निर्माण से सम्बन्धित जानकारी देते हुये अबगत कराया कि इस ग्राम में इन्दिरा आवास योजनान्तर्गत कुल 03 आवास स्वीकृत है, जो निर्माणाधीन है, परन्तु 01 लाभार्थी द्वारा इन्दिरा आवास का कार्य प्रारम्भ नहीं गया है, एक सप्ताह के अन्तर्गत इन्दिरा आवास के निर्माण का प्रारम्भ कराये अन्यथा आवास की सम्पूर्ण धनराशि वापस किये जाने की कार्यवाही की जाये तथा लोहिया आवास योजनान्तर्गत कुल 11 आवास स्वीकृत है, जिसमें 06 आवासों का ले आउट किया जा चुका है, शेष 05 का ले आउट किया जा रहा है। मौके पर उपस्थित ग्राम विकास अधिकारी को निर्देशित किया गया कि शेष आवासों का ले आउट मानक के अनुसार पूर्ण कराना सुनिश्चित करें तथा यह भी जाँच करे कि उक्त योजना का लाभ लिये जाने हेतु यदि कोई मात्र व्यक्ति है तो उसकी जाँच कर आख्या प्रस्तुत करेंगे।

(परियोजना निदेशक, डी0आर0डी0ए0)

#### 6-स्वच्छ पेयजल

सहायक अभियन्ता, जल निगम द्वारा उक्त योजना के सम्बन्ध में अबगत कराया कि इस ग्राम में कुल 30 हैण्डपम्प लगे हुये है, जो चालू स्थिति में है तथा 04 हैण्डपम्पों को रिबोर कराया जा चुका है। मौके पर ग्रामीणों द्वारा हैण्डपम्प लगवाये जाने की याचना की गयी तो सहायक अभियन्ता,द्वारा बताया गया कि 100 व्यक्ति पर नियमानुसार 01 हैण्डपम्प की स्थापना किये जाने का प्राविधान है।

#### 7-तालाबों का जीर्णोद्धार

विवरण पत्र के अनुसार ग्राम में वर्ष 2015-16 में मनरेगा योजनान्तर्गत 01 तालाब का जीर्णोद्धार कराया गया है,जिसका स्थलीय निरीक्षण किया गया, कार्य की स्थिति संतोषजनक पायी गयी, रेतीली मिट्टी होने के कारण मिट्टी कुटाई की आवश्यकता है, तदोपरान्त तालाब के चारों ओर कटीले तारों की बाढ़बन्दी कराकर उसके अन्दर वृक्षारोपण कराया जाये।

(उपायुक्त श्रम/रोजगार)

